



ශ්‍රී ලංකා මානව හිමිකම් කොමිෂන් සභාව
இலங்கை மனித உரிமைகள் ஆணைக்குழு
HUMAN RIGHTS COMMISSION OF SRI LANKA

Article 13 (2)

මගේ අංකය }
 எனது இல. }
 My No. }

ඔබේ අංකය }
 உமது இல. }
 Your No. }

දිනය } 2020-12-03
 திகதி }
 Date }

- පැමිණිලිකරුවන් : 1. වාමනී නිසංසලා මිය,
 නො. 424/2, නිලමමහර පාර,
 මහරගම.
2. විමලා කල්පගේ මිය,
 118/3, කනක්ක පාර,
 නුගේගොඩ.

වින්දිත පාර්ශවය : බැසිල් ප්‍රසන්න කෝච්චගේ

- වගඋත්තරකරුවන් : 1. මූලස්ථාන පොලිස් පරීක්ෂක
 ක්‍රමලේස් ස්ථානය,
 මිරිහාන.
2. උ.පො.ප වික්‍රමසිංහ මයා,
 ස්ථානාධිපති, අපරාධ අංශය,
 පොලිස් ස්ථානය,
 මිරිහාන.

පැමිණිලි අංකය : HRC/3651/ 11, HRC/3660/11

පැමිණිල්ලේ කරුණු ඉදිරිපත් කිරීම :-

ඉහත පැමිණිලි පාර්ශවයන් වන වාමනී නිසංසලා සහ විමලා කල්පගේ යන අයවලුන් විසින් මානව හිමිකම් කොමිෂන් සභාව හමුවේ පැමිණිල්ලක් ගොනු කරමින් සඳහන් කර ඇත්තේ, බැසිල් ප්‍රසන්න කොච්චගේ යන අය 2011.11.15 වන දින වරෙන්තුවක් මත මිරිහාන පොලිස් ස්ථානය මගින්

අත්අඩංගුවට ගන්නා ලද බවයි. එසේ අත්අඩංගුවට ගැනීමෙන් පසු 2011.11.22 දින මානව හිමිකම් කොමිෂන් සභාවට මෙම පැමිණිල්ල ඉදිරිපත් කරන අවස්ථාව වන තෙක්ම පොලිස් ස්ථානය තුළ රඳවා තබා ගනිමින් පහරදෙමින් මානසිකව හා ශාරීරිකව පීඩාවන්ට ලක්කරන ලද බවත් වම් අතට බෙල්ට් පටියකින් පහරදී ඇති බවත් ප්‍රකාශ කර ඇත.

වගඋත්තරකරුගේ කරුණු දැක්වීම :-

පැමිණිල්ලට අදාළව කරුණු ඉදිරිපත් කරමින් වගඋත්තර පාර්ශවය විසින් සඳහන් කර ඇත්තේ, 2008.07.12 වන දින කාර් රථයකට පහරදී අලාභයක් සිදුකිරීම සම්බන්ධයෙන් සැකපිට මෙම පැමිණිල්ලේ දක්වා ඇති බැසිල් ප්‍රසන්න යන අයව 2008.07.13 වන දින අත්අඩංගුවට ගෙන නුගේගොඩ මහේස්ත්‍රාත් අධිකරණය වෙත ඉදිරිපත් කරන ලද බවත් අනතුරුව අංක 71634 දරණ එම නඩුව සඳහා ඉදිරිපත් නොවීම මත වසරක සිර දඬුවම් නියම කර ඇති අතර එම දඬුවම ක්‍රියාත්මක කිරීම සඳහා මෙම අය සම්බන්ධයෙන් විවෘත වරෙන්තු නිකුත් කර ඇති බවත්, සඳහන් කර ඇත.

එසේම මෙම වින්දිත තැනැත්තා වන බැසිල් ප්‍රසන්න යන අය විසින් 2008.09.05 වන දින රන් මාලයක් කොල්ලකෑමට සම්බන්ධ සිද්ධියකටද සැකකරුවෙකු වන අතර, මෙම අය අදාළ අපරාධය සිදුකර, ඉහත 71634 දරණ නඩුවට අධිකරණයට ඉදිරිපත් නොවී ප්‍රදේශයෙන් පලා ගොස් සිටි බවත්, ඒ අනුව 2011.11.23 වන දින උ.පො.ප වික්‍රමසිංහ ඇතුළු නිලධාරීන් විසින් මෙම අතෘප්තියට පත් කෝට්ටේ බැසිල් ප්‍රසන්න නැමැති සැකකරු අත්අඩංගුවට ගෙන 2011.11.24 වන දින අධිකරණය වෙත ඉදිරිපත් කරන ලද බවත් සඳහන් කර ඇත.

මානව හිමිකම් කොමිෂන් සභාවේ විමර්ශනය සහ නිගමනය :-

මෙම පැමිණිල්ලට අදාළ වගඋත්තරකරුවන් සහ පැමිණිලිකරුවන් යන දෙපාර්ශවයේ සහභාගීත්වයෙන් මානව හිමිකම් කොමිෂන් සභාව ඉදිරියේදී විමර්ශන කටයුතු සිදුකර ඇති අතර, පැමිණිලිකාරිය කොමිෂන් සභාවේ පැමිණිලි කරමින් දක්වා ඇත්තේ, මෙම අයව පොලිස් අත්අඩංගුවට ගෙන දින කිහිපයක් පොලිස් ස්ථානයේ රඳවා තබා ගත් බවයි.

වගඋත්තර පාර්ශවය සඳහන් කර ඇත්තේ, අතෘප්තියට පත් තැනැත්තා 2011.11.23 වන දින අත්අඩංගුවට ගෙන 2011.11.24 දින අධිකරණයට ඉදිරිපත් කළ බවයි.

මෙම පැමිණිල්ල කොමිෂන් සභාවේ ලියාපදිංචි කර ඇත්තේ, 2011.11.22 වන අතර, එදින කොමිෂන් සභාවේ කාර්යය භාර නිලධාරී ලෙස කටයුතු කළ විමර්ශන නිලධාරී එස්. නිලන්ත මයා මිරිහාන මූලස්ථාන පොලිස් ස්ථානයේ පොලිස් පරීක්ෂක භේරත් නිලධාරී වෙත අමතා ඇති බව ගොනුව අනුව නිරීක්ෂණය වේ. එහිදී එම නිලධාරී විසින් දක්වා ඇත්තේ මෙම අයව ගෙවල් බිඳුම් සම්බන්ධව අත්අඩංගුවට ගෙන ඇති අතර, 2011.11.23 අධිකරණයට ඉදිරිපත් කරන බවය.

ඒ අනුව 2 වන වගඋත්තරකරු විසින් 2011.11.22 කොමිෂන් සභාවට, ගෙවල් බිඳුමක් සම්බන්ධව අතෘප්තියට පත් තැනැත්තා අත්අඩංගුවට ගැනීම පිළිබඳ සඳහන් කර ඇත්තේ, කොමිෂන් සභාව වෙත ඉදිරිපත් කර ඇති ලේඛන වල දක්වා ඇත්තේ 2011.11.23 දින අත්අඩංගුවට ගෙන 2011.11.24 වන දින අධිකරණය වෙත ඉදිරිපත් කරන ලද බවයි. නමුත් මෙම සැකකරු වන බැසිල් ප්‍රසන්න යන අය අවම වශයෙන් දින දෙකක කාලයක් එනම්, කොමිෂන් සභාව වෙත පැමිණිලි කරන ලද 2011.11.22 දින සිට අධිකරණයට ඉදිරිපත් කර ඇති 2011.11.24 දින දක්වා වන කාල සීමාව තුළ පොලිස් ස්ථානයේ රඳවා සිටි බවට මානව හිමිකම් කොමිෂන් සභාව විසින් ලබාගෙන ඇති උක්ත ක්ෂණික දුරකථන ඇමතුමෙහි සටහන් මඟින් තහවුරු වී ඇත.

මෙම පැමිණිල්ලට අදාළව කරුණු ඉදිරිපත් කරමින් පැමිණිලි පාර්ශවය සඳහන් කර ඇත්තේ, මෙහි අතෘප්තියට පත් කෝට්ටයේ බැසිල් ප්‍රසන්න යන අයව 2011.11.15 දින සිට අත්අඩංගුවට ගෙන නීති විරෝධීව රඳවා ගෙන පහරදීම සිදුකළ බවයි. නමුත් පැමිණිලිකාරිය ඒ පිළිබඳ සනාථ කිරීමට අදාළව කිසිදු සාක්ෂි සැපයීමක් කර නොමැත.

එසේ වුවද මානව හිමිකම් කොමිෂන් සභාව හමුවේ සිදුකරන ලද විමර්ශන කටයුතු වලදී නීතියේ නියම කළ කාර්යය පටිපාටියෙන් තොරව නීත්‍යානුකූල නොවන ආකාරයට මෙම පැමිණිල්ලේ වින්දිත තැනැත්තා වන බැසිල් ප්‍රසන්න යන අයව වගඋත්තර පාර්ශවය විසින් රඳවා තබා ගැනීම සිදුකර ඇති බවට තහවුරු වීම තුළින් 1978 ශ්‍රී ලංකා ආණ්ඩුක්‍රම ව්‍යවස්ථාවේ 3 වන පරිච්ඡේදයේ 13(2) වන ව්‍යවස්ථාව උල්ලංඝනය වී ඇති බවට මානව හිමිකම් කොමිෂන් සභාව නිගමනය කරනු ලැබේ.

නිර්දේශය :-

1. වගඋත්තරකර උ.පො.ප වික්‍රමසිංහ නිලධාරී සහ එවකට මූලස්ථාන පොලිස් පරීක්ෂක විසින් පැමිණිලි පාර්ශවය වෙත රු. 10,000/- ක මුදලක් ගෙවිය යුතුය.

2. වගලත්තර පාර්ශවයේ ඉහත ක්‍රියාකලාපය සම්බන්ධයෙන් ඉදිරි පියවර ගැනීම සඳහා මෙහි පිටපතක් පොලිස්පති වෙත, වෙත සහ ආරක්ෂක අමාත්‍යාංශය වෙත යොමුකරනු ලැබේ.

2024.01.11 දිනට පෙර මෙකී නිර්දේශය ක්‍රියාත්මක කර ඒ සම්බන්ධ වාර්තාවක් කොමිෂන් සභාවට ලැබීමට සලස්වන ලෙස 1996 අංක 21 දරණ ශ්‍රී ලංකා මානව හිමිකම් කොමිෂන් සභා පනතේ 15 වන වගන්තිය ප්‍රකාරව වගලත්තරකරුවන් වෙත දන්වමු.

එසේම එකී නිර්දේශය ක්‍රියාත්මක වීම හෝ නොවීම සම්බන්ධව පැමිණිලිකරු විසින්ද ඉහත දින සිට සතියක කාලයක් තුළ කොමිෂන් සභාවට දැනුම් දිය යුතු වන අතර, එදිනට පෙර අදාළ දැනුම්දීම සිදු නොකරන්නේ නම් පසුව ඉදිරිපත් කරනු ලබන ඉල්ලීම් සම්බන්ධයෙන් සලකා නොබලන බවද වැඩිදුරටත් දන්වමු.

Handwritten signature

එච්. ගසාලි හුසේන්,
කොමසාරිස්,
ශ්‍රී ලංකා මානව හිමිකම් කොමිෂන් සභාව.

Handwritten signature

රමණ මුත්තේටුවෙගම,
කොමසාරිස්,
ශ්‍රී ලංකා මානව හිමිකම් කොමිෂන් සභාව.

ශ්‍රී ලංකා මානව හිමිකම් කොමිෂන් සභාව
නො 14, කාර්.වී. ද. මැදුරු පාර,
කොළඹ 04.

පිටපත (- 01' ගරු අමාත්‍යතුමා,
නීතිය හා සාමය පිළිබඳ අමාත්‍යාංශය,
14 මහල, සුහුරුපාය,
සුභතිපුර පාර, බත්තරමුල්ල

02. පොලිස්පති,
පොලිස් මූලස්ථානය
කොළඹ 01.

සැ.යු - අදාළ මුදල 'මුදල් ඇණවුමක්' මගින් පැමිණිලි පාර්ශවය වෙත ගෙවා එහි පිටපතක්
B/ කොමිෂන් සභාවට ලැබීමට සැලැස්විය යුතුය.